



शिक्षा संस्कृति उत्थान न्यास

जी ब्लॉक, नारायणा विहार, नई दिल्ली - 110028 | ई-मेल - atulssun@gmail.com

दिनांक - 30/06/21

तिथि - षष्ठी, कृष्ण पक्ष, आषाढ़ वि.सं. 2078

प्रेस विज्ञप्ति

राष्ट्रीय परीक्षा एजेन्सी (एनटीए) 30 जून को “ऑनलाइन परीक्षा” पर देगी प्रस्तुतीकरण

कोरोना से प्रसित शिक्षा में “ऑनलाइन परीक्षा” पर मंथन

कोविड - 19 से प्रसित सम्पूर्ण शिक्षा व्यवस्था एक दम स्तब्ध है। पारम्परिक शिक्षा हो, तकनीकी शिक्षा या अन्य शिक्षा व्यवस्था अब ऑनलाइन शिक्षा और परीक्षा पर निर्भर हो रहे हैं। ऐसे में शिक्षा संस्कृति उत्थान न्यास द्वारा भविष्य की शिक्षा और परीक्षा पर चिंतन का क्रम जारी है। यह जानकारी देते हुए कार्यक्रम संयोजक एडवर्ड मेंढेने बताया कि आगामी 30 जून को प्रातः 11 बजे शिक्षा संस्कृति उत्थान न्यास की पहल पर “ऑनलाइन परीक्षा” विषय पर राष्ट्रीय वेबिनार आयोजित किया जाएगा। जिसमें देश के सैकड़ों विश्वविद्यालयों के कुलपति, प्रमुख संस्थानों के निदेशक, देश के प्रमुख परीक्षा विशेषज्ञ एवं तकनीकी विशेषज्ञ भागीदारी करेंगे।

शिक्षा संस्कृति उत्थान न्यास, इंदिरा गाँधी राष्ट्रीय मुक्त विश्वविद्यालय व भारतीय विश्वविद्यालय संघ (AIU) के संयुक्त तत्वावधान में आयोजित राष्ट्रीय वेबिनार में विशेषकर राष्ट्रीय परीक्षा एजेन्सी के महानिदेशक श्री विनीत जोशी एनटीए के ऑनलाइन परीक्षा के स्वरूप व इससे जुड़े विभिन्न पहलुओं पर अपना प्रस्तुतीकरण देंगे।

इसके अतिरिक्त विश्व का सबसे बड़ा मुक्त विश्वविद्यालय इग्नू के कुलपति प्रो. नागेश्वर राव, न्यास के राष्ट्रीय सचिव श्री अतुल कोठारी, भारतीय विश्वविद्यालय संघ (AIU) की महासचिव डॉ. पंकज मित्तल की विशेष उपस्थिति रहेगी।

इस अवसर पर ऑनलाइन परीक्षाएँ आयोजित करने वाले प्रमुख संस्था माइक्रसॉफ्ट, टाटा कंसलटेंसी सेरविसेस, एपटेक, एनएसईआईटी द्वारा ऑनलाइन परीक्षा पर आयोजित किए जाने सम्बंधित प्रस्तुतीकरण भी दिया जाएगा।

इस वेबिनार का लाभ देशभर के शिक्षाविद, प्राध्यापक, शिक्षक ले सके इस हेतु शिक्षा संस्कृति उत्थान न्यास फेसबुक पेज से वेबिनार का सीधा (LIVE) प्रसारण किया जाएगा।

अथर्व शर्मा

राष्ट्रीय संयोजक, प्रचार-प्रसार

9205954633